

विकास खण्ड परिसर, खेसरहा, तहसील बासी, जनपद सिद्धार्थनगर में दिनांक 5.5.2018 को ग्राम स्वराज अभियान के अन्तर्गत आयोजित आजीविका एवं कौशल विकास मेला में प्रतिभाग किया गया, से सम्बन्धित कार्यवृत्त—


आज दिनांक 5.5.2018 को जनपद सिद्धार्थनगर के अन्तर्गत स्थित सभी विकास खण्डों में “ग्राम स्वराज अभियान के अन्तर्गत आयोजित आजीविका एवं कौशल विकास मेला” के विकास खण्ड खेसरहा में चल रहे मेले में मेरे द्वारा प्रतिभाग किया गया। यह मेला जन प्रतिनिधि की अध्यक्षता में आयोजित किया गया था। इस मेले में काफी महिलाओं द्वारा प्रतिभाग किया गया। राजीव गांधी महिला विकास परियोजना गरीबी उन्मुलन महिला सशक्तिकरण अभियान के रूप में पंजीकृत महिला स्वयं सहायता समूह के महिला सदस्यों द्वारा विशेष रूप से प्रतिभाग किया गया। इसमें एकता महिला ब्लाक समूह खेसरहा के महिला सदस्यों ने भी प्रतिभाग किया। इनके द्वारा समूह के रूप में किये गये रोजगार यथा अगरबत्ती बनाना, बकरी पालन, भैस पालन आदि से अर्जित की गयी धनराशि एवं तरीकों के बारे में उपस्थित महिलाओं को स्वयं बताकर समूह का गठन कर स्वयं रोजगार करने की प्रेरणा दी जा रही थी। यह कार्यक्रम महिलाओं के सशक्तिकरण के प्रति अत्यन्त प्रभावकारी एवं रोजगार परक रहा है।

जिला विकास अधिकारी द्वारा ऐसे स्वयं सहायता समूहों को मिलने वाली सरकारी सहायता/छूट के बारे में उपस्थित महिलाओं को बताया गया।


मेरे द्वारा इस मेले में प्रतिभाग करते हुए महिलाओं को भारत सरकार द्वारा संचालित होने वाली 07 योजनाओं सौभाग्य(प्रधानमंत्री बिजली हर घर योजना), उजाला योजना, प्रधानमंत्री उज्ज्वला योजना, प्रधानमंत्री जनधन योजना, प्रधानमंत्री जीवन ज्योति बीमा योजना, प्रधानमंत्री सुरक्षा बीमा योजना और मिशन इन्दधनुष के बारे में विस्तृत रूप से जानकारी दी गयी और भारत सरकार द्वारा दी जा रही सुविधाओं और भारत सरकार व राज्य सरकार के सामन्जस्य से संचालित योजनाओं का लाभ उठाने का आग्रह किया गया। उन्हें बताया गया कि मा0 प्रधानमंत्री द्वारा वर्ष 2022 तक प्रत्येक परिवार को आवास देने और दिनांक 31-12-2018 तक सभी घर तक बिजली पहुँचाने का कार्यक्रम है। आप लोग नयी टेक्नालोजी से लाभ उठाये। कोई भी पात्र व्यक्ति लाभ से वंचित न रहे। सरकार के पास बजट की कोई कमी नहीं है केवल यह आवश्यकता है कि सरकारी योजना सही तरीके से धरातल पर उतरे। इसी उद्देश्य से देश के 21058 ग्रामों में लगभग 11000 अधिकारियों को केन्द्र सरकार द्वारा भेजा गया है, जिसके तहत मेरे द्वारा जनपद के 08 ग्रामों कोडरताल, बैदौलीकला, फुलवरिया, कुड़िया, महुआखुर्द,

पकरडीहा, चोरईताल का निरीक्षण पूर्व में मेरे द्वारा किया गया और आज विकास खण्ड-खेसरहा के ग्राम-कठमोरवा का निरीक्षण किया गया है। इस निरीक्षण से भारत सरकार द्वारा संचालित उपरोक्त कल्याणकारी योजनाओं का समयवद्ध तरीके से क्रियान्वित कराने का प्रयास किया जा रहा है।

उपरिथत महिला समूहों यह अनुरोध किया गया कि अपने-अपने अधिकारों के साथ कर्तव्यों के प्रति भी जागरूक रहे। भारत सरकार द्वारा संचालित किसी भी योजना में यदि कोई त्रुटि परिलक्षित हो तो उसका संज्ञान उच्चाधिकारियों को कराकर सही व्यक्तियों को लाभ दिलाने की दिशा में कार्य करने की आवश्यकता है।


(सुरेन्द्र कुमार) 05-05-18

अवर सचिव, रक्षा मंत्रालय, भारत सरकार /
नोडल अधिकारी, सिद्धार्थनगर।



(सुधीर कुमार गुप्ता),
उप सचिव, गृह मंत्रालय, भारत सरकार /
नोडल अधिकारी, सिद्धार्थनगर।


कार्यालय नोडल अधिकारी (भारत सरकार से सम्बन्धित कार्यक्रम) कैम्प सिद्धार्थनगर।

संख्या-350 / कै0सि0 / 18-19 /

दिनांक 05-05-2018

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित।

- 1- जिलाधिकारी, सिद्धार्थनगर।
- 2- मुख्य विकास अधिकारी, सिद्धार्थनगर।
- 3- जिला विकास अधिकारी, सिद्धार्थनगर को इस आशय से प्रेषित की इस कार्यवृत्त की प्रति को कार्यक्रम से सम्बन्धित सभी अधिकारियों को समय से कार्य की पूर्ति हेतु उपलब्ध करा देवे।



(सुधीर कुमार गुप्ता),
उप सचिव, गृह मंत्रालय, भारत सरकार /
नोडल अधिकारी, सिद्धार्थनगर।